



**ПРИКАЗ**

**БОЕРЫК**

**Казан ш.**

**« 22 » гыйнвар, 2018 ел.**

**№ 9**

Татарстан Республикасы Министрлар Кабинеты ГХАТ идарәсенә «Татарстан Республикасы Министрлар Кабинеты ГХАТ идарәсе каршындагы Ижтимагый совет турында» 2015 елның 05 ноябрәндәге 80 номерлы боерыгы белән расланган Татарстан Республикасы Министрлар Кабинеты ГХАТ идарәсе каршындагы Ижтимагый совет турында нигезләмәгә үзгәрешләр кертү турында

Татарстан Республикасы Министрлар Кабинетының «Татарстан Республикасы министрлыгы, дәүләт комитеты, ведомствосы каршындагы Ижтимагый совет турында» 2010 елның 18 ноябрәндәге 906 номерлы карарына Татарстан Республикасы Министрлар Кабинетының «Татарстан Республикасы министрлыгы, дәүләт комитеты, ведомствосы каршындагы Ижтимагый совет турында» 2010 елның 18 ноябрәндәге 906 номерлы карарына үзгәрешләр кертү турында» 2017 елның 10 октябрәндәге 781 номерлы карары белән үзгәрешләр кертелүгә бәйле рәвештә б о е р ы к б и р ә м:

Идарәнәң 2015 елның 05 ноябрәндәге 80 номерлы боерыгы белән (2016 елның 09 мартындагы 14 номерлы боерыгы нигезендә кертелгән үзгәрешләре белән) расланган Татарстан Республикасы Министрлар Кабинеты ГХАТ идарәсе каршындагы Ижтимагый совет турында нигезләмәгә түбәндәге үзгәрешләргә кертергә:

1.2 пунктында түбәндәге сүзләргә өстәргә: «Татарстан Республикасы Министрлар Кабинеты тарафыннан расланучы Татарстан Республикасы Министрлар Кабинетының Татарстан Республикасы министрлыгы, дәүләт комитеты, ведомствосы каршында ижтимагый совет төзү тәртібе нигезендә»;

3 бүлекне түбәндәге редакциядә бәян итәргә:

«3. Ижтимагый совет составы

3.1. Ижтимагый совет составы һәм саны Татарстан Республикасы Министрлар Кабинетының Татарстан Республикасы министрлыгы, дәүләт комитеты, ведомствосы каршындагы Ижтимагый совет төзү тәртибенә туры китереп, 15 кешелек составта формалаштырыла.

3.2. Идарә Ижтимагый совет составы расланган көннән соңгы 30 көннән соңга калмыйча Ижтимагый советның беренче утырышын уздыруны оештыра, анда аның әгъзалары арасыннан Ижтимагый советның рәисе һәм рәис урынбасары сайлана. Карар Ижтимагый совет әгъзаларының гомуми саныннан ачык тавыш бирү юлы белән алынган тавышларның күпчелеге нигезендә кабул ителә.

Ижтимагый совет рәисен яисә рәис урынбасарын вазыйфасыннан азат итү турында мәсьәлә Идарә башлыгының мөрәжәгәте, шулай ук Ижтимагый совет рәисенең яисә рәис урынбасарының шәхси гаризасы яисә Ижтимагый совет әгъзаларының гомуми саныннан кимендә биштән бер өлешен тәшкил итүче күләмдә Ижтимагый совет әгъзалары төркеме тәкъдиме буенча Ижтимагый совет тарафыннан карап тикшерелә. Карар Ижтимагый совет әгъзаларының гомуми саныннан алынган тавышларның күпчелеге нигезендә кабул ителә.

3.4. Ижтимагый совет рәисе Ижтимагый совет әгъзалары арасыннан Ижтимагый советның җаваплы сәркатибен билгеләп куя.

3.5. Ижтимагый совет әгъзаларының вәкаләтләр чоры Ижтимагый советның яңадан формалаштырылган составының беренче утырышы узган көннән соң өч ел тәшкил итә.

3.6. Ижтимагый совет әгъзасының вәкаләтләре Идарә боерыгы нигезендә Ижтимагый совет рәисенең күрсәтмәсе нигезендә туктатыла, түбәндәге очрақларда:

аңа карата Россия Федерациясенең җинаять-процессуаль законнарында билгеләнгән тәртиптә җинаять кылуда гаеп тагылганда;

аңа карата административ арест рәвешендә административ җәза билгеләнгәндә;

ул дәүләт хакимияте органының закон чыгару (сайлаулы) депутатына кандидат, җирле үзидарә органында сайлаулы вазыйфага кандидат, сәяси партия кандидатының ышанычлы заты яки вәкаләтле вәкиле вазыйфасына кандидат буларак теркәгәндә, шулай ук ул Россия Федерациясендә референдум уздыру буенча инициатив төркем составына кертелгән очрақта.

3.7. Ижтимагый совет әгъзасының вәкаләтләре түбәндәге очрақта бетерелә:

аның вәкаләтләр чоры беткәндә;

ул Ижтимагый совет составыннан чыгу турында гариза тапшыргач;

Ижтимагый совет эшендә аның сәламәтлеге торышы буенча катнашуга сәләтле булмавы очрагында;

аңа карата чыгарылган гаепләү турында суд карары законлы көченә кергәндә;  
законлы көченә кергән суд карары нигезендә ул эшкә сәләтсез яки сәбәпсез югалган дип танылганда;

аның тарафыннан этик нормалар тупас бозылганда – Ижтимагый совет утырышында катнашкан Ижтимагый совет әгъзаларының гомуми саныннан күпчелек тавыш белән кабул ителгән карар нигезендә;

нигезле сәбәпләрсез системалы рәвештә (өч мәртәбәдән артык) Ижтимагый совет утырышы эшендә катнашмаганда;

нигезле сәбәпләрсез системалы рәвештә (ике мәртәбәдән артык) Ижтимагый совет рәисенең яки рәис урынбасарының боерыкларын үтәмәгәндә;

ул Россия Федерациясе дәүләт вазыйфасына, Россия Федерациясе дәүләт граждан хезмәте вазыйфасына, Татарстан Республикасы дәүләт вазыйфасына һәм бүтән Россия Федерациясе субъектлары дәүләт вазыйфасына, Татарстан Республикасының һәм Россия Федерациясенең бүтән субъектларының дәүләт граждан хезмәте вазыйфасына, муниципаль вазыйфага яисә муниципаль хезмәт вазыйфасына билгеләгәндә;

чит ил дәүләте гражданлыгын алгач (билгеле бер дәүләт гражданлыгын алгач).

Россия Федерациясе гражданлыгы беткәч;

3.8. Ижтимагый советта әгъза булуны туктату Ижтимагый совет әгъзасының язмача гаризасы нигезендә яисә Ижтимагый совет рәисенең яисә рәис урынбасарының күрсәтмәсе нигезендә кабул ителгән Идарә боерыгы нигезендә, шулай ук әлеге Нигезләмәнең 3.7 пунктында каралган шартлар ачыкланган очракта гамәлгә ашырыла.

Ижтимагый совет әгъзасы Ижтимагый совет рәисенә яисә рәис урынбасарына шушы Нигезләмәнең 3.7 пунктындагы дүртенче, бишенче, унынчы-уникенче абзацларда каралган хәлләрнең барлыкка килүе турында хәбәр итәргә бурычлы.»;

түбәндәге эчтәлекле 5.12.1 пунктың өстәргә:

«5.12.1. Ижтимагый совет үз эшендә Татарстан Республикасы Ижтимагый палатасы әгъзаларының катнашуын тәэмин итә.»;

5.14 пунктны түбәндәге редакциядә бәян итәргә:

«5.14. Ижтимагый совет эшчәнлегенә оештыру-техника ягыннан ярдәм итүне Идарә гамәлгә ашыра.»

**Идарә башлыгы**

**А.Р. Шәвәлиева**